

20080671200

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 76 став (6) од Законот за ветеринарно здравство („Службен весник на Република Македонија“ бр. 113/2007), министерот за земјоделство, шумарство и водостопанство донесе

ПРАВИЛНИК ЗА НАЧИНОТ И ПОСТАПКАТА НА РЕГИСТРАЦИЈА НА ПРАВНИ ЛИЦА КОИ ВРШАТ УВОЗ И/ИЛИ ПОВТОРЕН ИЗВОЗ И ФОРМАТА И СОДРЖИНАТА НА ЕВИДЕНЦИЈАТА ЗА УВОЗ И/ИЛИ ПОВТОРЕН ИЗВОЗ

Член 1

Со овој правилник се пропишува начинот и постапката на регистрација на правни лица кои вршат увоз и/или повторен извоз (во понатамошен текст : оператори со храна), формата и содржината на евиденцијата на увоз и/или повторен извоз.

Член 2

(1) Правните лица кои вршат увоз и/или повторен извоз заради отпочнување на активностите поврзани со увоз и/или повторне извоз поднесуваат барање за нивна регистрација до Управата за ветеринарство.

(2) При поднесување на барање за регистрација правните лица кои вршат увоз и/или повторен извоз, треба да ги приложат следните документи :

- Документ потврда од регистрирана дејност од надлежен орган со предмет на дејност.
- Документ Одобрение од Управата за ветеринарство за регистрација или одобрување на објектот во однос на производство преработка и/или складирање на живи животни, храна од животинско потекло и добиточна храна или други производи за исхрана на животните.
- Опис на објектот со шема на сите рабони простории со технички опис на опремата.
- Опис на постапката на работење со сите помошни фази.
- Проценети дневни, годишни и максимални капацитети за производство, преработка и складирање.
- Опис на процедура за одржување на хигиена и контрола на штетници.
- Опис на процедурата на системот на внатрешна контрола.

(3) Барањето за регистрација и отпочнување со работа на објектите и операторите со храна, е дадено во Прилог бр. 1 кој е составен дел од овој правилник.

Член 3

(1) За секоја промена на условите во поглед на активностите, просториите или престанок на работа на објектите и операторите со храна, операторите со храна треба да поднесат пријава до Министерството за земјоделство, шумарство и водостопанство - Управа за ветеринарство.

(2) Пријавата за промена на активности, простории или престанок на работа на операторите со храна и објектите, е дадена во Прилог бр. 2 кој е составен дел од овој правилник.

Член 4

(1) Операторот со храна се бриши од регистерот во следните случаи:

- 1) на барање на сопственикот, односно корисникот на објектот;

2) поради престанок на вршење на дејност за време подолго од 6 месеци;

3) поради престанок на исполнување на пропишаните услови.

(2) Во случај од став 1 точка 2) и 3) од овој член, бришењето од регистерот се врши врз основа на предлог на државниот ветеринарен инспектор во прилог на што се поднесува и записникот од државниот ветеринарен инспектор во кој е утврдена фактичката состојба на објектот.

Член 5

(1) Правните лица кои вршат увоз и/или повторен извоз водат евиденција за пратките точно наведувајќи ги следните податоци:

1) местото на потекло, податоците за предходниот сопственик и датумот на испраќање;

2) местото на испорака, податоци за купувачот и датумот на испорака.

3) видот и бројот на животни или категоријата и количината на производи и

4) податоците за придружниот документ за животни и производи.

(2) Евиденцијата се води во форма на книга на евиденциски листови.

(3) Евиденциските листови го содржат следниот текст:

- назив на правното лице;

- адреса на седиштето на фирмата;

- матичен број на фирмата и даночен број на правното лице;

- адреса на објектот;

- местото на потекло, податоците за предходниот сопственик и датумот на испраќање;

- местото на испорака, податоци за купувачот и датумот на испорака;

- видот и бројот на животни или категоријата и количината на производи и

- податоците за придружниот документ за животни и производи

(4) Евиденцијата и документите кои ја придружуваат пратката од став (1) на овој член треба да се чуваат најмалку три години. Роковите почнуваат да течат за евиденцијата, на крајот од календарската година кога е направен последниот влез, а за документите кои ја придружуваат пратката, на крајот од календарската година кога животните или производите се примени.

Член 9

(1) Овој правилник влегува во сила осмиот ден од денот на објавувањето во "Службен весник на Република Македонија".

Бр. 11-6864/1
13 мај 2008 година
Скопје

Министер,
Ацо Спасеноски, с.р.

Прилог 1

ДО

МИНИСТЕРСТВО ЗА ЗЕМЈОДЕЛСТВО

ШУМАРСТВО И ВОДОСТОПАНСТВО

УПРАВА ЗА ВЕТЕРИНАРСТВО

БАРАЊЕ ЗА РЕГИСТРАЦИЈА на Увозници

1. Назив на фирмата на подносителот на барањето:		
2. Адреса на седиштето на фирмата:		
3. Матичен број на правното лице:		
4. Даночен број на правното лице:		
5. Одговорното лице:		
Име и Презиме:		ЕМБГ:
6. Овластено лице за застапување на фирмата		
Име и Презиме:		ЕМБГ:
Телефон:	е-маил:	
7. Активност која ќе се врши:		
8. Адреса на објектот:		Телефон:
Ул.:	Бр.	Место:
11. Предвиден капацитет на работа:		

Датум

М.П.

Потпис на одговорно лице

Место

Прилог 2

ДО

МИНИСТЕРСТВО ЗА ЗЕМЈОДЕЛСТВО

ШУМАРСТВО И ВОДОСТОПАНСТВО

Управа за ветеринарство

П.Е. _____

П Р И Ј А В А

за измени на активностите, просториите или за затварање на постојниот објект

1. Назив на фирмата на подносителот на пријавата		
2. Адреса на седиштето на фирмата:		
3. Овластено лице за застапување на фирмата		
Име и Презиме		ЕМБГ:
Ул.	Бр.	Место:
Деловниот објект кој е предмет на пријавување има извршено измени на активностите/просториите во поглед на :		

Датум

Потпис на одговорно лице

Место

М.П.